

ہجرت، مشاورت اور اسلامی تحریکات

عبدالغفار عزيز

پورے ۱۴۳۶ سال گزر گئے، سیرت اطہر کے تمام ابواب کی طرح باب ہجرت آج بھی سراسر باب رشید و ہدایت ہے۔ ہجرت کے ایک ہی موڑ نے، اہل ایمان کو ظلم و عذاب سے نجات دلا کر، ایک حقیقی اسلامی انقلاب کی منزل سے آشنا کر دیا تھا۔ پھر پیرب، پیرب نہ رہا قیامت تک کے لیے ایک شہر رون: مدینہ منورہ میں بدل گیا۔ عناد و تکبر کے بت دیکھتے ہی دیکھتے رزق خاک ہوتے چلے گئے اور صرف آٹھ برس بعد قافلہ حق جاءَ الْحَقُّ وَ زَهَقَ الْبَاطِلُ (حق آگیا اور باطل رسوا ہو گیا) کا سرمدی ترانہ ہراتے ہوئے، بیت اللہ کو اپنے مخلصانہ سبدوں سے آباد کر رہا تھا۔

سفر بحرت یقیناً قربانیوں کی ایک بے مثال والزاوال داستان ہے۔ مقصد حیات کی خاطر آپ صلی اللہ علیہ وسلم اور صحابہ کرام رضوان اللہ علیہم اجمعین نے اپنا گھر بار، مال و متاع بلکہ اہل و عیال تک قربان کر دیے۔ سفر بحرت، اللہ کی معیت و نصرت اور مجرمات نبیؐ کا ایمان افروز تذکرہ بھی ہے۔ غارِ ثور کی سرگوشی لاتَحْزَنَ إِنَّ اللَّهَ مَعَنَا (فکرنا کہ ایسے اللہ یقیناً ہمارے ساتھ ہے۔ التوبہ ۴۰:۹)، اُم معبد کا خیہہ اور سراقد کی سواری سب اس کی تفصیل سناتے ہیں۔ لیکن سفر بحرت آپؐ کی عظیم منصوبہ بندی اور أَعِدُّوا لَهُمْ مَا اسْتَطَعْتُمْ (ان کے مقابلے کے لیے جتنی تیاری کر سکتے ہو ضرور کرو۔ انفال ۲۰:۸) کی جامع تفسیر بھی ہے۔ خون کے پیاسے دشمن ہی سے نہیں، ان کی طرف سے اعلان کروہ بڑی انعامی رقم کے لائچ میں ہر قدم پر مکند دشمن سے خطرات لاحق تھے۔ آپؐ نے احتیاط و خذر، مناسب سواری، جاں شاریار یا غار، صحرائی راستوں کو اپنے ہاتھ کی ہمقیل کی طرح

جانے والے راہ نہ، دشمن کی نقل و حرکت سے آگاہ کرنے والے زیرِ خبر سارے — گویا ایک ایک ضرورت کا اہتمام اور انتظام فرمایا تھا۔ پورا سفر خود اذنِ اللہ سے شروع ہوا تھا، اللہ پر بھروسہ اور اعتقاد بھی آپ سے زیادہ کون کر سکتا تھا، لیکن انسان ہونے کے نتے ہروہ تیاری کی گئی جس کا تصور اس دور میں کوئی اعلیٰ سے اعلیٰ منتظم ہی کر سکتا تھا۔

بھرت کے بعد مدینہ منورہ میں اسلامی ریاست کی بنیاد رکھی گئی، تو وہی کے انداز و موضوعات بھی بدلتے گئے۔ اب دعوت و تربیت، ایک امت اور ایک ریاست میں بدل رہی تھی۔ انسانیت کو عقائد و عبادات کے ساتھ، معاشرت و ریاست کے تفصیلی احکام کی بھی ضرورت تھی۔ یہاں تک کہ ایک روز یہ بشارت مل گئی کہ ”آج میں نے تمھارے دین کو تمھارے لیے مکمل کر دیا ہے، اپنی نعمت تم پر تمام کر دی ہے، اور تمھارے لیے اسلام کو تمھارے دین کی حیثیت سے قبول کر لیا ہے“ (المائدہ: ۳۵)۔ زندگی کا کوئی گوشہ رہنمائی کے بغیر نہیں چھوڑا گیا۔ خالق نے خلوق کے حقوق بھی تمام تر جزئیات کے ساتھ بیان کر دیے۔ یہ اعزاز و سرفرازی اتنی شان دار تھی کہ غیر مسلم بھی حضرت سے کہنے لگے: ”یہ آیت ہمارے لیے نازل ہوئی ہوتی تو ہم آج کا دن روزِ عید قرار دے دیتے۔“ اسی کامل و اکمل شریعت میں کئی اہم امور ایسے ہیں جن کے بارے میں اصولی رہنمائی دے کر بندوں کو فیصلے اور چناؤ کا اختیار دے دیا گیا۔ یہ بھی رحمٰن و رحیم پروردگار کی رحمت ہی کا ایک پرتو تھا، تاکہ بندے ہر بدلے حالات میں اپنی سہولت اور ضرورت کے مطابق فیصلہ کر سکیں۔ رسول اکرم صلی اللہ علیہ وسلم کے ارشاد کے مطابق: ”اللہ تعالیٰ نے تم پر فرائض عائد کر دیے، انھیں ضائع نہ کرو۔ تمھارے لیے حدودِ متعین کر دیں، ان سے تجاوز نہ کرو۔ تھیں کچھ چیزوں سے منع کر دیا، ان کا ارتکاب نہ کرو۔ اور کچھ امور کے بارے میں اس نے بھولے بغیر اور تم پر رحم کرتے ہوئے سکوت اختیار فرمایا، ان کے بارے میں غیر ضروری تکلف میں پڑے بغیر انھیں قبول کرلو۔“

حکومت سازی اور انتقالی اقتدار کا معاملہ بھی انھی اہم امور میں سے ایک ہے۔ اسلام میں کسی بھی طرح کی آمریت، ظلم و تعدی یا انتشار و فساد کی قطعاً کوئی گنجائش نہیں۔ مسلم معاشرے کا ہر شہری یکساں حقوق و موقع رکھتا ہے۔ واضح حکم دے دیا گیا کہ: شَاءُرُهُمْ فِي الْأَمْرِ (ہر اہم کام میں ان سے مشورہ کیا جائے)۔ آل عمران: ۱۵۹۔ آپ اور آپ کے بعد صحابہ کرام نے

اجتیاعیت کے اس بنیادی حسن، شورائیت و مشاورت کا حق ادا کر دیا۔ اللہ کا نبی اور صاحب وحی ہونے کے باوجود صحابہ کرام نے اگر آپؐ کی رائے سے مختلف کوئی رائے رکھی، تو کامل اخلاص و محبت سے اس کا اظہار کیا۔ آپؐ نے بھی حوصلہ افزائی فرماتے ہوئے ان کی آراء کو تسلیم کیا۔ بدر میں پڑاؤ اور أحد کے میدان کا انتخاب جیسے درجنوں واقعات اس مشاورتی عمل کی روشن مثالیں پیش کرتے ہیں۔ آپؐ کی رحلت کے بعد انتقال اقتدار کا مرحلہ آپؐ کی تربیت اور قرآنی تعلیمات پر عمل درآمد کا پہلا کڑا امتحان تھا۔ یہی صورت خلیفہ اول اور ان کے بعد آنے والوں کو درپیش آئی۔ آئیے! یہاں چاروں خلافے راشدین کے انتقال اقتدار کے واقعات مختصر آتا زہ کر لیں۔

• سرویر عالمؐ نے مختلف موقع پر بالخصوص اپنی آخری علاالت میں حضرت ابو بکر صدیقؐ کو اپنا نائب مقرر کر کے اپنے بعد ذمہ داری کی جانب واضح اشارات دے دیے تھے۔ آپؐ کی رحلت کے بعد انصار و مہاجرین نے سقیفہ بنی ساعدہ میں جمع ہو کر اس مزاد بنی ہاشمی علیٰ بھیکیں کر دی۔ اگرچہ حضرت ابو بکر صدیقؐ نے حضرت عمر فاروقؐ اور حضرت ابو عبیدہ ابن الجراح کا نام پیش کیا تھا، بعض صحابہ کی طرف سے حضرت سعد بن عبدہ کا نام بھی پیش کیا گیا، لیکن بالآخر سب کا اجماع حضرت صدیقؐ اکابرؐ ہی پر ہوا۔ انہوں نے اس وقت بھی اور بعد میں بھی کئی بار اس ذمہ داری سے مغدرت کی لیکن لوگوں نے یہی جواب دیا: ”آپ رسول اکرمؐ کے یار غار ہیں، ثانی اشیاء ہیں، آپ ہی پر اتفاق ہے۔“

• حضرت ابو بکر صدیقؐ نے دنیا سے رخصت ہونے سے قبل صحابہ کرامؐ کو باہم مشاورت سے اپنا خلیفہ چن لینے کی تلقین کرتے ہوئے فرمایا: ”زیادہ بہتر ہوگا کہ آپ میری زندگی ہی میں کسی کو اپنا امیر و سربراہ بنالیں، تاکہ بعد میں کوئی اختلاف نہ ہو۔“ صحابہ کرامؐ نے آپؐ ہی سے رہنمائی چاہی اور کہا: اے خلیفہ رسول! ہماری رائے بھی وہی ہوگی جو آپ کی ہوگی۔ آپؐ نے یہ سن کر حضرت عبد الرحمن بن عوفؓ، حضرت عثمان غنچہ، حضرت علیؓ اور دیگر کئی حضرات سے ملاقاتیں کیں، اپنے نمایندے بھیج کر رائے عامد کا بھی جائزہ لیا۔ آپ سب سے دریافت فرماتے رہے کہ: ”عمر بن الخطاب کے بارے میں آپ کی کیا رائے ہے؟“ ایک صحابی حضرت طلحہ بن عبد اللہ کے سوا باقی سب نے عرض کی کہ آپ کے بعد ان سے بہتر کوئی ہستی، امور ریاست نہیں چلا سکتی۔ حضرت طلحہؓ کا کہنا تھا کہ وہ بہت سخت مراجح ہیں۔ حضرت ابو بکر صدیقؐ نے انھیں تسلی دیتے ہوئے

فرمایا: ”وہ مجھے نرم مزاج دیکھتے ہیں اس لیے خود سخت موقف اپناتے ہیں۔ ذمہ داری اپنے سر آن پڑے گی، تو بہت تبدیل ہونا پڑے گا۔ تمام اہل حل و عقد سے اس مشاورت کے بعد انہوں نے ایک تحریر تیار کروائی۔ دنیا سے جاتے ہوئے آخری اور آخرت کی دلہنر پر قدم رکھتے ہوئے یہ ابو بکر بن قافہ کا پہلا عمل ہے۔ ان کا حسب ذیل تحریری فیصلہ جمع عام میں پڑھ کر سنایا گیا:

”میں نے اپنے بعد عمر بن الخطاب کو اپنا خلیفہ بنایا ہے۔ ان کی بات سنیں اور ان کی اطاعت کریں۔ میں نے اللہ، اس کے رسول، اس کے دین اور خود اپنی بھلائی کے لیے بہترین فیصلہ کرنے میں کوئی دیقیقت فروغزاشت نہیں رکھا۔ اگر انہوں نے انصاف سے کام لیا تو ان کے بارے میں میرا یہی گمان اور علم ہے۔ اور اگر وہ اس راستے سے مختلف لکھیں، تو ہر شخص اپنے کیے کا خود ذمہ دار ہے، مجھے کوئی علم غیب نہیں۔ کیا آپ بھی انھیں تسلیم کرتے ہیں جنہیں میں نے اپنے بعد آپ لوگوں کا خلیفہ بنایا ہے؟“ تمام صحابہ کرام نے بالاجماع اسے تسلیم کرنے کا اعلان کیا۔

• حضرت عمر فاروق رضی اللہ عنہ کی شہادت کے وقت بھی نہ صرف شورائیت، آزادی اغتیار اور للہیت کی یہی حقیقی روح پوری طرح کا فرمادھائی دی، بلکہ آپ نے پہلی بار ایک باقاعدہ انتخابی کمیشن قائم کر دیا۔ رسول اکرم صلی اللہ علیہ وسلم نے جن ۵۰ اصحابہ کرام کو زندگی ہی میں جنت کی بشارت دے دی تھی (عشرہ مبشرہ) ان میں سات ہستیاں اس وقت مدینہ میں تھیں۔ آپ نے اپنے قبیلے بن عدی سے تعلق رکھنے والے حضرت سعید بن زید کو چھوڑ کر، باقی پچھے جلیل القدر ہستیوں پر مشتمل انتخابی مجلس تشکیل دیتے ہوئے فرمایا کہ میرے انتقال کے بعد آپ حضرات تین دن کے اندر اندر مشاورت کا عمل مکمل کر کے جن پر آپ کا اتفاق ہو جائے سر برہ بنا لیں۔ حضرت ابوظہرا الانصاریؓ اور حضرت مقداد بن اسودؓ کو انتخابی عمل کی نگرانی کے لیے مقرر کرتے ہوئے، انھیں اپنے ساتھ ۵۰ صحابہ کرام پر مشتمل ایک فورس تیار کئے کا ہم دیا، تاکہ ایسے حالات میں کہ جب اسلامی ریاست چهار اطراف میں وسعت پاچکی ہے، خلیفہ کا منصب غالباً پاکر کسی دشمن کو فتنہ سازی یا انتخابی عمل سبب تباذ کرنے کی جرأت نہ ہو۔ اس مشاورتی عمل کو مزید غیر جانب دار بنانے کے لیے آپ نے حضرت صہیب زوئیؓ کو حکم دیا کہ اس دوران میں وہ مسجد نبویؓ میں امامت کے فرائض انجام دیں۔ مباداً اگر ان جلیل القدر پچھے ہستیوں میں سے کسی کو امامت کے لیے کہا، تو اسے ان کے لیے

ترجمج و تائید نہ سمجھا جائے۔ انتخابی کمیشن نے طویل مشاورت کی۔ مدینہ منورہ کے گلیوں بازاروں میں جا کر عام شہریوں، حتیٰ کہ خواتین اور غلاموں تک سے رائے پوچھی گئی۔ جوں ہی رائے دہی کے یہ تین روڑ مکمل ہوئے، ۲۷ محرم کی فجر کے بعد حضرت عبدالرحمن بن عوفؓ نے اعلان کیا کہ اکثریت کی رائے حضرت عثمان بن عفانؓ کے حق میں ہے۔ اس موقعے پر سب سے پہلے حضرت علیؓ نے اور پھر باقی تمام صحابہ کرامؓ نے تیرے خلیفہ راشد کی بیعت کر لی۔

● جب حضرت عثمانؓ خوارج کے ہاتھوں اچانک شہید کر دیے گئے، تو تمام صحابہ کرامؓ کی نگاہیں حضرت علیؓ بن ابی طالب کی جانب اٹھیں۔ آپ نے اصرار کرنے والوں کو دوڑک انداز میں فرمایا: ”مجھے سر برآندہ بنا کیں۔ میں تمہارے لیے امیر کی نسبت وزیر کی حیثیت سے زیادہ بہتر ثابت ہوں گا“۔ صحابہؓ نے اصرار کیا تو فرمایا: ”اگر آپ مصر ہیں تو پھر جان لیں کہ چپکے سے نہیں، میری بیعت کرنا ہے تو مسجد جا کر بیٹھتا ہوں مشورے اور اہل اسلام کی رضامندی کے بعد ہی ہو سکتی ہے۔ چنانچہ ایسا ہی ہوا۔ بالاجماع سب نے آپ کی بیعت کی۔ خود حضرت عثمانؓ کے انتخاب کے وقت بھی، ان کے بعد سب سے زیادہ آرا حضرت علیؓ ہی کے لیے تھیں۔

بظاہر ان چاروں خلافے راشدین کے لیے طریق انتخاب مختلف رہا، لیکن سب نے اسلامی تعلیمات کی بنیادی روح، یعنی آزادانہ رائے اور شورائیت کی اعلیٰ مثالیں پیش کیں۔ ان سب قدی نقوں نے ہمیشہ خود کو عوامی عدالت میں پیش کیا اور حضرت ابو بکر صدیقؓ کے الفاظ میں کہا: ”میں آپ کا ذمہ دار بنایا گیا ہوں لیکن تم میں سب سے بہتر نہیں ہوں۔ اگر اللہ کی اطاعت کروں تو میری اطاعت کریں اور اگر غلطی کروں تو میری اصلاح کر دیں“۔ اس نہمن میں صحابہ کرامؓ اس قدر دوڑک اور بیدار تھے کہ ایک خاتون نے بھی راہ چلتے خلیفہ راشد کو روک کر کہا: آپ نے کیسے یہ فرمان جاری کر دیا کہ خواتین کے لیے حق مہر کی رقم ایک متعین حد سے زیادہ نہیں ہو سکتی حالانکہ خود قرآن کریم ذہیروں کے ذہیر مہر ہو سکتے کا ذکر کرتا ہے۔ عمر فاروق رضی اللہ عنہ وہ خلیفہ تھے کہ کئی موقع پر ان کی رائے کی توثیق خود وی الہی نے کی تھی۔ آپ چند لمحے سوچ کر بولے: اُصاباتِ امراءؓ وَ أَخْطَأُ اُمَّرَاءً (ایک خاتون کی رائے درست ہے اور عمر کی رائے غلط)۔ حق مہر کی رقم محدود کر دینے کا فیصلہ واپس لے لیا گیا۔ پورا دور خلافت راشدہ آزادی رائے اور حقیقتی جمہوریت کی ایسی

لاتقدموں مثابوں سے درخشاں ہے۔ رسول اکرمؐ نے بھی اس درخشندہ دور خلافت راشدہ کی بشارت دیتے ہوئے اسے انسانیت کے لیے رول ماؤل قرار دیا تھا۔ ”آپ نے مختلف فتنوں سے خبردار کرتے ہوئے فرمایا تھا: ”آپ لوگوں میں سے میرے بعد جو زندہ رہا، وہ معاشرے میں بہت سارے اختلافات دیکھے گا۔ ایسے میں آپ لوگ میری اور میرے بعد آنے والے سرپا ہدایت خلفاء راشدین کی سنت کی پیروی کیجیے گا۔ اسے مقبولی سے قہار رکھیے گا۔“ (صححہ الابانی)

۱۴۳۶ سالوں پر مشتمل تاریخ شاہد ہے کہ اس پورے عرصے میں جو معاشرہ ہتنا جتنا اس سرچشمہ خیر سے قریب رہا، اتنا ہی کامران ہوا۔ شورائیت، احترام آدمیت، امانت اور عدل و رحمت کے اس درست ترین پیمانے سے جو بھی اور جتنا بھی ذور ہوا اتنا ہی بر باد و بے آبرو ہوتا چلا گیا۔ تاریخ کے تمام ادوار اور زندگی کے باقی تمام ایواب ایک طرف رکھ کر، ہم اگر عہد حاضر کے مختلف نظام ہائے حکومت ہی پر نگاہ دوڑائیں، تو صرف وہی نظام سرخو ثابت ہو گا کہ جس میں ان بنیادی اسلامی تعلیمات کی روح کا فرما ہوگی۔ شورائیت، احترام آدمیت، امانت اور عدل و رحمت کا نظام راجح ہو تو غیر مسلم معاشرے بھی امن و خوش حالی کی اعلیٰ مثالیں بن کر دنیا کے سامنے آنے لگتے ہیں۔

● اسلامی تحریکوں کی جدوجہد: دور حاضر میں اللہ تعالیٰ نے اسلامی تحریکات کو یہ توفیق بخشی کہ وہ خود بھی اسی اسوہ نبویؐ اور دور خلافت راشدہ پر عمل چرا ہوں اور معاشرے کو بھی اسی راہ پر چلانے کی کوشش کریں۔ گذشتہ صدی میں سید ابوالاعلیٰ مودودیؒ اور امام حسن البناؐ کے ہاتھوں دعویٰم الشان تحریکات کی بنیاد رکھی گئی۔ دونوں تحریکات کا نظام دیکھیں تو ہزاروں میل کی مسافت ہونے اور دونوں میں کوئی رابطہ نہ ہونے کے باوجودو، دونوں میں ایک مجرموں میاں مٹلت وکھائی دیتی ہے۔ دونوں تحریکات مکمل شورائیت پر کارفرما ہیں۔ سُنّت و طاعت کے عظیم نظام کے باوجود امیر یا مرشدِ عام مکمل طور پر اپنی مجلس شوریٰ کی پابندی کرتے ہیں۔ دونوں تحریکات میں کسی وراثتی نظام کا شاہراہ تک نہیں۔ سید مودودیؒ اور امام البناؐ کے بعد آنے والی قیادت کا ان سے ذور ذریک کوئی وراثتی رشتہ ناتھ نہیں ہے۔ دونوں تحریکات میں امانت، شفافیت اور خدا احسانی کا ایسا نظام نافذ ہے کہ دن بن بھی اس کا اعتراف کرتے ہیں۔ دونوں تحریکات تمام تر علاقائی، لسانی یا فرقہ وارانہ تعصبات سے پاک اور پوری امت کو جد واحد کی صورت دیکھتی ہیں۔ دونوں تحریکیں دین اسلام کو محدود اور

ظاہری رسوم نہیں زندگی کے تمام گوشوں پر صحیح مکمل صابطہ حیات سمجھتی ہیں۔ کسی حملہ آور یا قابض دشمن سے نہ ردا آزما ہونا ہو، تو دونوں تحریکوں نے فلسطین، کشمیر، مشرقی پاکستان اور افغانستان میں جہاد و قربانی کی بے مثال تاریخ رقم کی۔ امام حسن البنا کو شہید ہی اس لیے کیا گیا کہ انہوں ۱۹۲۸ء میں سرزی میں قبلہ اول پر قبضہ کیے جانے اور وہاں نام نہاد اسرائیلی ریاست بنانے کی پر زور مخالفت کی تھی۔ کشمیر میں سید علی گیلانی اور ان کے تحریکی ساتھی وہاں کے عوام کے اصل ترجمان ہیں۔ غزوہ میں آج بھی تحریک حماس ہی آزادی اقصیٰ کے لیے کوشش سب سے بڑی قوت ہے۔

دوسری جانب جب آزاد اور پُرانِ معاشروں میں اسوہ نبی صلی اللہ علیہ وسلم پر چلتے ہوئے اسلامی ریاست قائم کرنے کی بات ہو تو یہ تحریکیں مکمل طور پر پُرانِ مدد و جہد پر یقین رکھتی ہیں۔ ان کی قیادت اور کارکنان کو پھانسیوں پر چڑھا دیا گیا اور چڑھایا جا رہا ہے۔ ان کے کارکنان پر عرصہ حیات تنگ کر دیا گیا۔ مصر، شام، بگلہ دلیش اور یمن سمیت کئی ممالک میں آج بھی ان تحریکوں کے ایک لاکھ سے زائد کارکنان جیلوں میں عذاب و اذیت سر رہے ہیں، لیکن کسی بھی انہوں نے دل و دماغ پر دعوت کی دستک دینے کے بجائے، بم دھا کوں یا اپنے مخالفین کو ذبح کر دینے کی بات نہیں کی۔ سید ابوالاعلیٰ مودودیؒ نے تین نکات کی صورت دوڑک اصول واضح کر دیے:

۱- آپ اس ملک میں اسلامی نظام زندگی عملًا قائم کرنا چاہتے ہیں اور اس کے لیے قیادت کی تبدیلی ناگزیر ہے۔

۲- آپ جس ملک میں کام کر رہے ہیں وہاں ایک آئینی و جمہوری نظام قائم ہے اور اس نظام میں قیادت کی تبدیلی کا ایک ہی آئینی راستہ ہے: انتخابات۔

۳- ایک آئینی و جمہوری نظام میں رہتے ہوئے تبدیلی قیادت کے لیے کوئی غیر آئینی راستہ اختیار کرنا شرعاً آپ کے لیے جائز نہیں ہے۔

اور پھر فرمایا: ”ان تین حقیقوں کو ملا کر جب آپ غور کریں گے تو بالکل منطقی طور پر وہی نتیجہ نکلے گا جو قرارداد میں بیان کیا گیا ہے۔ آپ انتخابات میں آج حصہ لیں یا ۱۰، ۲۰، ۵۰ برس بعد، بہر حال اگر آپ کو یہاں کبھی اسلامی نظام زندگی قائم کرنا ہے تو راستہ آپ کو انتخابات ہی کا اختیار کرنا پڑے گا۔“ رب ذوالجلال کی مشیت ان اسلامی تحریکات کو ایک اور طرہ امتیاز عطا کرتی ہے۔ مصر، شام،

بگل دلش، فلسطین یا ترکی و بیکن کی جیلیں ہوں یا وہاں کے چنانی گھاث اور عقوبات خانے، جتنا جتنا ان تحریکات کو کچلنے کی کوشش کی گئی اور کی جا رہی ہے، ان تحریکات کو اللہ نے مزید قوت و اہمیت عطا کی ہے۔ وہ تحریک جسے مصر اور پاکستان ہی میں نابود کرنے کی کوشش کی جا رہی تھی، آج نہ صرف پورے عالم بلکہ غیر مسلم ممالک میں بھی مضبوط و قواند جو درکھتی ہے۔ ۱۹۷۹ء میں امام حسن البنا کو شہید کر کے ساری تحریکی قیادت جیلوں میں بند کر دی گئی۔ جیلوں اور شہادتوں کا یہ سلسلہ قب سے لے کر آج تک جاری ہے۔ ۲۰۱۱ء میں پہلی بار انخوان کو برسر اقتدار آ کر قوم کی رہنمائی و نمایندگی کا موقع ملا تو ساری دنیا نے دیکھا کہ وہ جو ہزاروں کی تعداد میں جیلوں میں گئے تھے، اب صرف مصر میں ان کی نظیں افرادی قوت ۲۰ لاکھ سے متباوز ہے۔ تقریباً یہی عالم دیگر مسلم ممالک میں ہے۔

ترکی میں ملٹی نظام پارٹی، ملٹی سلامت پارٹی، رفاه پارٹی اور پھر فضیلت پارٹی پر پابندیاں عامد کی گئیں۔ لیکن آج ان پابندیوں اور گرفتاریوں کا شکار رہنے والی قیادت ہی ترکی میں اصلاح و استحکام کی شان دار مثالیں قائم کر رہی ہے۔ بگل دلش میں جماعت اسلامی نے کبھی انتخابی متناسق میں وہ سرخوئی حاصل نہیں کی تھی، جو جیلوں میں رہ کر حالیہ بلدیاتی انتخابات میں حاصل کی ہے۔ ناکم بدہن بہت ممکن ہے کہ یہ پرچہ آپ تک پہنچنے تک علی احسن جہاد (سکریٹری جزل جماعت اسلامی بگل دلش) کی شہادت کی روح فرسا خبر بھی پہنچ جائے، لیکن پہنچنے رہ جانے والوں سے زیادہ، ان آگے جانے والوں کو یقین ہے کہ ان کی یہ قربانیاں بالآخر شورایت پرمنی حقیقی جمہوریت کے قیام کی بنیاد بنتیں گی۔ رہ گئیں ان کی قربانیاں، تو دنیا میں ہر آنے والے کو ہر حال واپس جانا ہے، اور شہادت کی سعادت کے لیے خود رسول رحمت اور آپ کے صحابہ کرام تمباں اور دعا میں کرتے رہے۔

یہ حقیقت بھی کسی کی نظر وہ سے اوجھل نہیں وہی چاہیے کہ مادر پر آزاد معاشروں کی مغربی جمہوریت اور سرپُھا کیت اعلیٰ کا تاج سجائے مسلمان ممالک کے تصویر جمہوریت میں ایک جو ہری فرق ہے۔ مغربی ممالک کا جمہوری نظام اس حوالے سے یقیناً باعث رشک ہے کہ اس میں اب بھی کرپشن، وحداندی، ہارس ٹریڈنگ، غنڈاگری اور جعل سازی کا عنصر قدرے حدود ہے، جب کہ مصر، بگل دلش اور پاکستان جیسے ممالک میں یہ سب خرابیاں اور انتخابات لازم و ملزم سمجھے جاتے ہیں۔ لیکن ان سب مفاسد کے باوجود مسلم ممالک، اپنی مجالس شوریٰ، یعنی ایوان ہائے اسٹبل کے ذریعے

اللہ کی مقرر کردہ حدود کے اندر رہنے کے پابند ہیں۔ مثال کے طور پر کوئی مسلم معاشرہ اہل مغرب کی طرح اس بیہیت و حیوانیت کی سطح تک گرنے کا سوچ بھی نہیں سکتا کہ وہ عورتوں اور مردوں کی مردوں سے شادی کو جائز و ممکن قرار دینے جیسے جرام کا ارتکاب کر سکے۔ اصل سوال البتہ یہ ہے کہ مروجہ نظام رائے دہی، یعنی انتخابی عمل کی خامیوں سے نجات کیسے حاصل کی جائے؟ افسوس ناک امر یہ ہے کہ جب اس سوال کا جواب تلاش کرنے کی کوشش کی جائے گی تو نظام سے زیادہ خوداپنی اور اپنے معاشرے کی خامیاں سامنے آئیں گی۔ رسول اکرم صلی اللہ علیہ وسلم نے فرمایا اور سکھایا تھا: نَخْلُعُ وَنُتْرُكُ مَنْ يَقْجُرُكَ، ہم تیرے نافرمان ہر شخص کی اطاعت کا فلادہ اتنا نے اور اسے چھوڑنے کا اعلان کرتے ہیں۔ حضرت عمر فاروقؓ فرماتے تھے: ”جس نے کسی فاجر کو پناہ مدار چنان تو وہ بھی اسی کی طرح کافا جر ہے۔“

امام غزالی احادیث نبویؐ کی روشنی میں فرماتے ہیں: ”دینا آخرت کی کھیتی ہے۔ دنیا کے بغیر دین پر عمل نہیں کیا جاسکتا۔ حکومت اور دین جڑواں چیزیں ہیں۔ دین اصل اور اقتدارِ مگہبیان ہے۔ جس عمارت کی اصل و بنیاد نہ ہو، وہ ڈھنے جاتی ہے اور جس کا مگہبیان نہ ہو وہ ضائع ہو جاتا ہے۔“ امام احمد بن حنبل نے کہا تھا ”اگر میری ایک ہنی دعا قبول ہونی ہوتی تو میں وہ دعا حکمران کی اصلاح کے لیے کرتا۔“ لیکن اپنے نبی صلی اللہ علیہ وسلم سے عشق و محبت کا دعوے دار ہمارا معاشرہ صرف آپ کی ولادت و بعثت و بھرت اور مختلف صحابہ کرامؐ کی شہادت کے ایام منانے ہی کو دین کی اصل معراج قرار دیتا ہے۔ انتخاب و اقتدار کو شخص ایک کھیل تماشا، اور مفادات کی غلظت جنگ بنادیا گیا ہے۔ اس پوری جدوجہد کو دینی فریضہ اور عبادت سمجھنے والوں کی اکثریت بھی اس کے تقاضے پورے کرنے کے بجائے اپنے محدود دائرے میں مخصوص سرگرمیوں پر اتفاقاً کر کے خود کو بری الذمہ قرار دیے بیٹھے ہیں۔ آپ صلی اللہ علیہ وسلم کے سفر بھرت اور آپؐ کی سر اپا عمل و جہاد حیات طیبہ کا ذکر تو کرتے ہیں، لیکن خود آپؐ کے نقش پا کی پیروی کرنے کا مرحلہ آئے تو صرف طفیلیوں سے دل بہلاتے ہیں۔ ان کا زیادہ وقت اخبارات، اُنیٰ کے تبروں، باہمی پسند و ناپسند اور گروہ بندیوں اور افراد کی غلطیوں کی بنا پر پوری تحریک کو مطعون کرتے ہوئے مایوسی پھیلانے کی نذر ہو جاتا ہے۔

بعثت کا اعزاز ملنے کے بعد سے لے کر وصال تک، آپ صلی اللہ علیہ وسلم نے چند جھومنے کے لیے بھی اس فریضے کو نگاہوں سے اجھل نہیں ہونے دیا۔ مکہ والوں میں سے کوئی ایک بھی فرد ایسا نہ چھوڑا جس تک آپ نے اپنی دعوت نہ پہنچائی۔ قریبی شہروں میں بھی تعریف لے گئے اور مکہ آنے والے ایک ایک قافلے اور قبیلے کے پاس جا کر انھیں اس قافلہ حق میں شامل ہونے کی دعوت دی۔ بالآخر ایک شب پیرب کے پیغمبہ مبارک نفس ابتدائی قبول دعوت کے بعد والپس چلے گئے۔ اگلے برس موسم حج میں وہ ڈگنے (۱۲) ہو کر آئے۔ بیعت عقبہ اوٹی ہوئی۔ اس سے اگلے برس (۷۵) (چھے گناہ سے بھی زیادہ) ہو گئے۔ آپ نے ان کے ۱۲ انتیب مقرر کر کے گویا انھیں ۱۲ ذیلی تنظیموں کی لڑی میں پُر دیا۔ چند ہی ماہ بعد پورا پیرب آپ اور آپ کے ساتھیوں کے استقبال کی تیاریاں کرنے لگا۔ اور پھر ایک وقت یہ دخلوں فی دینِ اللہ افواجًا کا منظر نصیب ہو گیا۔

آج ہمارا کام تو نسبتاً آسان ہے۔ ہم نے کسی کو اس کے دین آباد سے نکال کر دائرہ اسلام میں داخل نہیں کرنا۔ ہم نے انھیں صرف حقیقتِ اسلام بتانی اور یادداہی ہے۔ خصوصی طور پر قرآن کی چار بنیادی اصطلاحوں دین، عبادت، رب اور اللہ کا حقیقی مفہوم بتانا ہے۔ رسول و بقول کے جگر گوشے نے اپنے ناناؤ کی قائم کر دئے اور خلفاء راشدین کی امانتِ اسلامی ریاست اور نظام حکومت کی حفاظت کی خاطر، کربلا میں جو عظیم قربانی پیش کی تھی، اس کے اصل مقصد سے آشنا کروانا ہے۔ حضرت امام حسینؑ نے بھی یزید کے ہاتھ پر بیعت نہ کر کے اس کے حق میں اپنا ووٹ دینے سے انکار ہی تو کیا تھا۔ آج ہمیں اپنے معاشرے اور اس سے پہلے خود کو یہ فرمانِ الہی یاد دلانا ہے کہ **وَلَا تَرْكُنُوا إِلَى الَّذِينَ ظَلَمُوا فَتَمَسَّكُمُ النَّارُ** (ہود: ۱۱۳) ”ان ظالموں کی طرف ذرا نہ بھکنا اور نہ جہنم کی لپیٹ میں آ جاؤ گے۔“

ہم نے اپنے حصے کا یہ کام کر لیا، بلا استثنای معاشرے کے ہر فرد تک پہنچے اور انھیں قافلہ حق میں شریک کرنے کا آغاز کر دیا تو ان شاء اللہ بہت جلد ایک اور فرمانِ الہی ہمیں بشارت دے رہا ہوا کہ: **وَ كَانَ حَقًّا عَلَيْنَا نَصْرُ الْمُؤْمِنِينَ** (الرُّوم: ۳۷) ”اور ہم پر یہ حق تھا کہ ہم موننوں کی مدد کریں گے۔“